

ایم کیو ایم نے خواتین کا تاریخ ساز جلسہ عام منعقد کر کے ملک کی سیاست میں ایک اور ریکارڈ قائم کر دیا۔ الطاف حسین

پوری دنیا میں آج تک خواتین کا اتنا بڑا سیاسی اجتماع کہیں بھی منعقد نہیں ہوا

نائن زیرو پر رابطہ کمیٹی، تمام تنظیمی کمیٹیوں اور شعبہ جات کے ارکان سے گفتگو

تاریخ ساز جلسہ عام کے انعقاد پر رابطہ کمیٹی، شعبہ خواتین، تنظیمی کمیٹی، تمام شعبہ جات کے ارکان،

تمام یونٹوں، سیکٹروں اور زونوں کے ایک ایک کارکن کو بہت بہت شاباش، خراج تحسین اور دلی مبارکباد

تاریخی جلسہ عام پر ماؤں، بہنوں اور بچوں کو مبارکباد۔ جلسہ کی شاندار کوریج اور الیکٹرانک اور پرنٹ میڈیا کی متاثر کن رپورٹنگ کی تعریف

کراچی۔۔۔ 20 فروری 2012ء

متحدہ قومی موومنٹ کے قائد جناب الطاف حسین نے کہا ہے کہ ایم کیو ایم نے خواتین کا تاریخی جلسہ عام منعقد کر کے ملک کی سیاسی تاریخ میں ایک نئے باب کا اضافہ کیا ہے جس پر تحریک کا ایک ایک کارکن مبارکباد، شاباش اور خراج تحسین کا مستحق ہے۔ انہوں نے یہ بات گزشتہ روز جلسہ عام کے بعد ایم کیو ایم کے مرکز نائن زیرو پر رابطہ کمیٹی، تمام تنظیمی کمیٹیوں اور شعبہ جات کے ارکان سے گفتگو کرتے ہوئے کہی۔ جناب الطاف حسین نے کہا کہ انہوں نے یہ اعلان کیا تھا کہ انشاء اللہ 19 فروری کو پاکستان نہیں دنیا کی تاریخ میں خواتین کا سب سے بڑا جلسہ ہوگا، اللہ تعالیٰ کا شکر ہے کہ اس نے اپنے حبیب پاک، پیچتن پاک اور بزرگان دین کے صدقے اس بات کی لاج رکھی اور اس حقیقت سے کوئی انکار نہیں کر سکتا کہ پوری دنیا میں آج تک خواتین کا اتنا بڑا سیاسی اجتماع کہیں بھی منعقد نہیں ہوا۔ انہوں نے کہا کہ ٹڈل کلاس کی نمائندگی کرنے والی ایم کیو ایم نے ملکی سیاست میں نئے نئے ریکارڈ قائم کئے ہیں اور اس نے خواتین کا تاریخ ساز جلسہ عام منعقد کر کے ملک کی سیاست میں ایک اور ریکارڈ قائم کیا ہے۔ یہ سب کچھ کارکنوں و ذمہ داروں کی رات دن کی محنت و لگن اور کوآرڈینیٹیشن سے کام کرنے کی بدولت ممکن ہوا۔ انہوں نے خواتین کے تاریخ ساز جلسہ عام کے انعقاد پر رابطہ کمیٹی، شعبہ خواتین کی سینٹرل کوآرڈینیٹیشن کمیٹی، کراچی تنظیمی کمیٹی اور ایم کیو ایم کے ایک ایک شعبے کے ارکان، تمام یونٹوں، سیکٹروں اور زونوں کے ایک ایک کارکن کو بہت بہت شاباش، خراج تحسین اور دلی مبارکباد پیش کی۔ جناب الطاف حسین نے کہا کہ تمام کارکنوں سے کہا کہ وہ اس کامیابی پر اللہ تعالیٰ کے حضور دو رکعت شکرانے کے نفل ادا کریں اور اللہ تعالیٰ کا شکر ادا کریں۔ انہوں نے تاریخی جلسہ عام پر تمام ماؤں، بہنوں اور بچوں کو بھی مبارکباد پیش کی اور اپنی شرکت کے ذریعے جلسہ عام کو تاریخی بنانے پر ان سے دلی تشکر کا اظہار کیا۔ انہوں نے جلسہ عام کی شاندار کوریج پر پرنٹ اور الیکٹرانک میڈیا کا شکریہ ادا کیا اور میڈیا کے نمائندوں کی متاثر کن رپورٹنگ کی بھی تعریف کی۔

وفاقی وزیر داخلہ رحمن ملک کی ایم کیو ایم کے قائد الطاف حسین سے فون پر گفتگو۔ ایم کیو ایم کے زیر اہتمام ہونے

والے خواتین کے تاریخی جلسہ عام کی مبارکباد پیش کی

ایم کیو ایم کی جانب سے خواتین کا جلسہ عام ملکی سیاست میں ایک مثبت اور خوش آئند قدم ہے۔ رحمن ملک

قائد تحریک الطاف حسین نے جلسہ عام کے موقع پر سیکورٹی کے بہترین انتظامات پر وفاقی وزیر داخلہ کا شکریہ ادا کیا

لندن۔۔۔ 20 فروری 2012ء

وفاقی وزیر داخلہ رحمن ملک نے ایم کیو ایم کے قائد جناب الطاف حسین کو فون کر کے انہیں گزشتہ روز ایم کیو ایم کے زیر اہتمام ہونے والے خواتین کے تاریخی جلسہ عام کی مبارکباد پیش کی۔ رحمن ملک نے جناب الطاف حسین سے گفتگو کرتے ہوئے ایم کیو ایم کی جانب سے خواتین کے اس جلسہ عام کو ملکی سیاست میں ایک مثبت اور خوش آئند قدم قرار دیا۔ جناب الطاف حسین نے جلسہ عام کے موقع پر سیکورٹی کے بہترین انتظامات پر وفاقی وزیر داخلہ اور پولیس ورینجر کے حکام کا شکریہ ادا کیا۔

رابطہ کمیٹی کے ارکان ڈاکٹر نصرت اور محترمہ نسرین جلیل کو رابطہ کمیٹی کا ڈپٹی کنوینر بنا دیا گیا

جناب الطاف حسین نے لندن اور پاکستان رابطہ کمیٹی کے فیصلے کی توثیق کر دی

کراچی۔۔۔ 20 فروری 2012ء

متحدہ قومی موومنٹ کی رابطہ کمیٹی کے ارکان ڈاکٹر نصرت اور محترمہ نسرین جلیل کو رابطہ کمیٹی کا ڈپٹی کنوینر بنا دیا گیا ہے۔ یہ فیصلہ ایم کیو ایم کی رابطہ کمیٹی لندن اور پاکستان کے مشترکہ اجلاس میں کیا گیا۔ قائد تحریک جناب الطاف حسین نے رابطہ کمیٹی کے فیصلے کی توثیق کر دی ہے اس طرح ایم کیو ایم کی رابطہ کمیٹی کے ڈپٹی کنوینر کی تعداد چار ہو گئی ہے۔

ملک کی مشہور و معروف اداکارہ محترمہ تمنا کے انتقال پر الطاف حسین کا اظہار تعزیت

اداکارہ تمنا کی اداکاری نے پاکستان کا نام روشن کیا، انتقال سے پیدا ہونے والا خلا پُر نہیں کیا جاسکتا

لندن:۔۔۔20 فروری 2012ء

متحدہ قومی موومنٹ کے قائد جناب الطاف حسین نے ملک کی مشہور و معروف اداکارہ محترمہ تمنا کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے کہا کہ اداکارہ تمنا کی اداکاری نے پاکستان کا نام دنیا میں روشن کیا ہے اور ان کے انتقال سے پیدا ہونے والا خلا پُر نہیں کیا جاسکتا۔ انہوں نے اداکارہ تمنا مرحومہ کے سوگوارو احقین سے دلی تعزیت و ہمدردی کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ مرحومہ کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

عوام و کارکنان حق پرست رکن قومی اسمبلی فرحت خان کی جلد و مکمل صحت یابی کیلئے دعا کریں، الطاف حسین

لندن:۔۔۔20 فروری 2012ء

متحدہ قومی موومنٹ کے قائد جناب الطاف حسین نے حق پرست رکن قومی اسمبلی فرحت خان کی علالت پر گہری تشویش کا اظہار کیا ہے اور ان کی جلد و مکمل صحت یابی کیلئے دعا کی ہے۔ ایک بیان میں جناب الطاف حسین نے حق پرست عوام، ماؤں، بہنوں، بزرگوں اور کارکنان سے اپیل کی کہ وہ فرحت خان کی جلد و مکمل صحت یابی کیلئے اللہ تعالیٰ کے حضور خصوصی دعا کریں۔

ہری پور وین کھائی میں گرنے کے نتیجے میں متعدد افراد کے ہلاک و زخمی ہونے پر جناب الطاف حسین کا اظہار افسوس

واقعہ افسوسناک ہے جس پر مجھے دلی صدمہ پہنچا ہے

دکھ کی اس گھڑی میں مجھ سمیت ایم کیو ایم کا ایک ایک کارکن آپ کے غم میں برابر کا شریک ہے

لندن:۔۔۔20 فروری 2012ء

متحدہ قومی موومنٹ کے قائد جناب الطاف حسین نے ہری پور وین کھائی میں گرنے کے نتیجے میں متعدد افراد کے ہلاک و زخمی ہونے پر گہرے دکھ اور افسوس کا اظہار کیا ہے۔ ایک بیان میں جناب الطاف حسین نے حادثہ میں جاں بحق ہونے والے افراد کے سوگوارو احقین سے دلی تعزیت و ہمدردی کا اظہار کرتے ہوئے انہیں صبر کی تلقین کی ہے اور کہا کہ اس افسوسناک واقعہ پر مجھے دلی صدمہ پہنچا ہے اور دکھ کی اس گھڑی میں مجھ سمیت ایم کیو ایم کا ایک ایک کارکن آپ کے غم میں برابر کا شریک ہے۔ جناب الطاف حسین نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ دے۔ (آمین) انہوں نے حادثہ میں زخمی ہونے والے افراد کیلئے جلد و مکمل صحت یابی کیلئے بھی دعا کی ہے۔

ایم کیو ایم عوامی مسائل کمیٹی کے رکن سید ممتاز علی کے انتقال پر جناب الطاف حسین کا اظہار افسوس

لندن:۔۔۔20 فروری 2012ء

متحدہ قومی موومنٹ کے قائد جناب الطاف حسین نے ایم کیو ایم عوامی مسائل کمیٹی کے رکن سید ممتاز علی کے انتقال پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے مرحوم کے تمام سوگوارو احقین سے دلی تعزیت و ہمدردی کا اظہار کرتے ہوئے کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحوم کو اپنی جوار رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

عوامی مسائل کمیٹی کے رکن وسابق حق پرست کونسلر سید ممتاز علی اور لیبرڈویشن کی مرکزی کمیٹی کے رکن کی والدہ محترمہ

کے انتقال پر رابطہ کمیٹی کا اظہار تعزیت

کراچی۔۔۔20، فروری 2012ء

متحدہ قومی موومنٹ کی رابطہ کمیٹی نے ایم کیو ایم عوامی مسائل کمیٹی کے رکن وسابق حق پرست کونسلر سید ممتاز علی اور ایم کیو ایم لیبرڈویشن کی مرکزی کمیٹی کے رکن آصف صدیقی کی والدہ محترمہ ذکیہ خاتون کے انتقال پر دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

ملک بھر کی خواتین اپنے تحفظ اور حقوق کیلئے قائد تحریک جناب الطاف حسین کو اپنا نجات دہندہ سمجھتی ہیں، رابطہ کمیٹی

ایم کیو ایم نے ہمیشہ خواتین پر مظالم، کاروکاری اور جاہلانہ رسم و رواج کے خلاف آواز بلند کی ہے

جلسہ ”بااختیار عورت..... مضبوط پاکستان“ میں لاکھوں کی تعداد میں کو شرکت کرنے اور اسے کامیاب بنانے پر

کراچی سمیت ملک بھر کی خواتین سے رابطہ کمیٹی کا اظہار تشکر اور دلی مبارکباد

کراچی۔۔۔20، فروری 2012ء

متحدہ قومی موومنٹ کی رابطہ کمیٹی نے کراچی سمیت ملک بھر کی خواتین سے 19 فروری 2012ء کو ایم کیو ایم کے تحت باغ جناح میں دنیا کے سب سے بڑے خواتین کے تاریخی جلسہ ”بااختیار عورت۔۔۔ مضبوط پاکستان“ میں لاکھوں کی تعداد میں شرکت کرنے اور اسے کامیاب بنانے پر ان سے اظہار تشکر اور مبارکباد پیش کی ہے۔ ایک بیان میں رابطہ کمیٹی نے کہا کہ جلسہ میں لاکھوں خواتین کی شرکت اس بات کی غمازی ہے کہ ملک بھر کی خواتین اپنے تحفظ اور حقوق کیلئے قائد تحریک جناب الطاف حسین اور ایم کیو ایم سے امیدیں وابستہ رکھتی ہیں۔ انہوں نے کہا کہ جو عناصر متواتر ایم کیو ایم کیخلاف بے بنیاد اور جھوٹے پروپیگنڈے پھیلا رہے تھے، جلسہ میں لاکھوں کی تعداد میں شرکت کر کے خواتین نے ایسے عناصر کو نہ صرف غلط ثابت کر دیا ہے بلکہ جناب الطاف حسین اور ایم کیو ایم پر مکمل اعتماد کا اظہار بھی کر دیا ہے۔ انہوں نے کہا کہ ایم کیو ایم نے ہمیشہ خواتین پر رور کھے جانے والے مظالم، کاروکاری، وٹنی، تشدد، معصوم بچیوں کی قرآن پاک سے شادی اور دیگر جاہلانہ رسم و رواج کے خلاف نہ صرف آواز بلند کی بلکہ موثر احتجاج بھی ریکارڈ کرایا گیا اور قومی اسمبلی میں حالیہ حقوق نسواں کا بل پاس کروانے میں بھی انتہائی اہم کردار ادا کیا جبکہ موجودہ قومی اسمبلی میں ایم کیو ایم نے خواتین پر ہونے والے گھریلو ظلم و تشدد کیخلاف بل منظور کروایا۔ انہوں نے کہا کہ ایم کیو ایم معاشرے میں خواتین کے مساوی حقوق کے حصول کیلئے جدوجہد کر رہی ہے تاکہ خواتین کو جاہلانہ، ظالمانہ اور فرسودہ نظام سے چھٹکارا حاصل ہو، اور انہیں معاشرے میں اپنا فعال کردار ادا کرنے کا موقع ملے۔ انہوں نے کہا کہ جلسہ میں لاکھوں کی تعداد میں خواتین کی شرکت سے ثابت ہو گیا ہے کہ ملک بھر کی خواتین جناب الطاف حسین پر نہ صرف مکمل اعتماد کرتی ہیں بلکہ انہیں اپنا نجات دہندہ سمجھتی ہیں، کیونکہ جناب الطاف حسین نے ہمیشہ خواتین کے حقوق کی بات کی ہے۔ رابطہ کمیٹی نے ملک بھر کی خواتین کو ایک بار پھر باغ جناح میں منعقد ہونے والے دنیا کے سب سے بڑے خواتین کے تاریخی جلسہ میں شرکت کر کے اسے کامیاب بنانے پر اظہار تشکر اور مبارکباد پیش کی ہے۔

خواتین کے تاریخی جلسہ عام پر مختلف سیاسی رہنماؤں کی ایم کیو ایم کی قیادت کو مبارکباد

مبارکباد پیش کرنے والوں میں شیخ رشید، ایم این اے ناصر شاہ اور تحریک صوبہ ہزارہ کے قائد بابا حیدر زمان شامل ہیں

کراچی۔۔۔20 فروری 2012ء

باغ مزار قائد میں گزشتہ روز ایم کیو ایم کے زیر اہتمام ہونے والے خواتین کے تاریخی جلسہ عام پر مختلف رہنماؤں نے بھی ایم کیو ایم کی قیادت کو مبارکباد پیش ہے۔ عوامی مسلم لیگ کے سربراہ شیخ رشید اور پیپلز پارٹی کے رکن قومی اسمبلی ناصر شاہ نے سینیٹ میں ایم کیو ایم کے پارلیمانی لیڈر اور وفاقی وزیر بابر غوری کو فون کر کے جلسہ عام کی کامیابی پر مبارکباد پیش کی اور جلسہ عام سے جناب الطاف حسین کے خطاب کو سراہا۔ تحریک صوبہ ہزارہ کے قائد بابا حیدر زمان نے ایم کیو ایم انٹرنیشنل سیکریٹریٹ فون کر کے رابطہ کمیٹی کے رکن سلیم شہزاد سے گفتگو کی اور تاریخی جلسہ عام پر جناب الطاف حسین کو مبارکباد پیش کی۔

خواتین کے تاریخی جلسہ عام پر گزشتہ روز ایم کیو ایم کے انٹرنیشنل سیکریٹریٹ لندن میں پاکستان سمیت دنیا بھر سے مبارکباد کے فون موصول ہوئے
جلسہ ختم ہوتے ہی سیکریٹریٹ میں مبارکباد کے ٹیلیفون کا لڑکا تانتا بندھ گیا جس کا سلسلہ رات گئے تک جاری رہا
فون کے علاوہ فیکس اور ای میل کے ذریعے بھی بڑی تعداد میں مبارکباد کے پیغامات آئے
لندن۔۔۔ 20 فروری 2012ء

باغ مزار قائد میں ایم کیو ایم کے زیر اہتمام ہونیوالے خواتین کے تاریخی جلسہ عام پر گزشتہ روز ایم کیو ایم کے انٹرنیشنل سیکریٹریٹ لندن میں پاکستان سمیت دنیا بھر سے ایم کیو ایم کے کارکنوں اور ہمدردوں کی جانب سے مبارکباد کے فون موصول ہوئے۔ جلسہ عام ختم ہوتے ہی سیکریٹریٹ میں لوگوں کی مبارکباد کے ٹیلیفون کا لڑکا تانتا بندھ گیا جس کا سلسلہ رات گئے تک جاری رہا اور آج بھی دوسرے دن بھی مبارکباد کے فون موصول ہوتے رہے۔ فون کے علاوہ فیکس اور ای میل کے ذریعے بھی بڑی تعداد میں مبارکباد کے پیغامات آئے۔ مبارکباد دینے والوں میں تمام ہی شعبہء زندگی سے تعلق رکھنے والے افراد شامل تھے۔ تمام افراد تاریخی جلسہ عام اور خواتین کے حقوق کے بارے میں ایم کیو ایم کے قائد جناب الطاف حسین کو سراہا۔ ان کا کہنا تھا کہ ایم کیو ایم نے خواتین کا تاریخی جلسہ عام منعقد کر کے پاکستان کی تاریخ میں ایک نئے باب کا اضافہ کیا ہے۔ ایم کیو ایم کے جلسہ عام میں لاکھوں خواتین نے شرکت کر کے دنیا کو بتا دیا کہ وہ ایم کیو ایم کے پلیٹ فارم پر متحد ہیں اور وہ قائد تحریک الطاف حسین ہی کو اپنا نجات دہندہ تصور کرتے ہیں۔

دنیا کا سب سے بڑا خواتین کا سیاسی جلسہ عام دنیا بھر میں مقیم حقوق سے محروم، ظلم، جبر و تشدد کا شکار مظلوم خواتین کیلئے اعزاز، سہارا اور تحفظ ہے
جناب الطاف حسین نے نئی تاریخ رقم کی ہے اور ملک کی سیاست کو نیا رخ دیدیا ہے
خواتین کو جناب الطاف حسین نے اعتماد بخش دیا ہے، جلسہ عام اپنی مثال آپ تھا
جلسہ عام کی کامیابی کے بعد ایم کیو ایم کے مرکز نائن زیرو، انٹرنیشنل سیکریٹریٹ لندن، ملک بھر میں قائم دفاتر پر
مبارکباد کے پیغامات کا نہ رکنے اور تھمنے والا تانتا بندھ گیا
کراچی:۔۔۔ 20 فروری 2012ء

پاکستان سمیت دنیا بھر میں مقیم پاکستانی خواتین، عوام اور مختلف شعبہ ہائے زندگی سے تعلق رکھنے والے افراد نے قائد تحریک جناب الطاف حسین کو باغ جناح کراچی میں خواتین کا دنیا کا سب سے بڑا جلسہ عام منعقد کرنے پر دلی مبارکباد پیش کی ہے اور اس جلسہ عام کی شاندار کامیابی کو دنیا بھر میں مقیم حقوق سے محروم، ظلم، جبر و تشدد کا شکار مظلوم خواتین کیلئے اعزاز، سہارا اور تحفظ قرار دیا ہے۔ ایم کیو ایم کے مرکز نائن زیرو عزیز آباد، انٹرنیشنل سیکریٹریٹ سمیت پاکستان بھر میں قائم ایم کیو ایم کے دفاتر میں ٹیلی فون، فیکس اور ای میل پر جلسہ عام ”با اختیار عورت، مضبوط پاکستان“ کی زبردست کامیابی پر بہت بڑی تعداد میں پیغامات موصول ہوئے اور پیغامات کا ایک نہ رکنے اور تھمنے والا تانتا بندھ گیا۔ پیغامات بھیجنے والوں میں ڈاکٹرز، پروفیسرز، انجینئرز، علمائے کرام، وکلاء، تاجر، خواتین این جی اوز، صنعتکار، طالب علم، صحافی، مختلف مکتب فکر سے تعلق رکھنے والے افراد کے علاوہ ایم کیو ایم کے ذمہ داران و کارکنان بھی شامل ہیں۔ اپنے پیغامات میں انہوں نے کہا کہ دنیا بھر میں خواتین کا سب سے بڑا جلسہ عام منعقد کر کے جناب الطاف حسین نے نہ صرف نئی تاریخ رقم کر دی ہے بلکہ ملک بھر کی سیاست کو ایک نیا رخ دیدیا ہے اور یہ نیا رخ ملک بھر میں غریب و مظلوم عوام اور خواتین کے انقلاب کی جانب اہم سنگ میل ہے۔ انہوں نے کہا کہ جلسہ عام کی کامیابی مظلوم خواتین کے حقوق کی فتح ہے اور ان پر ظلم و جبر اور تشدد کرنے والوں کی شکست ہے، جناب الطاف حسین نے وہ عظیم کارنامہ انجام دیا ہے جیسے آج تک انجام نہیں دیا جا سکا تھا۔ انہوں نے کہا کہ خواتین کا تاریخی جلسہ عام اپنی مثال آپ ہے اور دنیا بھر میں جلسہ عام کو جس طرح سے سراہا یا جا رہا ہے اس سے یہ بات ثابت ہو چکی ہے کہ جناب الطاف حسین اب ملکی سطح کے ہی بلکہ بین الاقوامی سطح پر بھی مظلوموں کے قائد کی حیثیت سے جانے پہچانے جا رہے ہیں۔ ان کا کہنا تھا کہ جلسہ عام نے دنیا بھر کی خواتین کو اپنے حقوق کے تحفظ کا احساس دلادیا ہے۔

بااختیار عورت۔۔۔ مضبوط پاکستان جلسہ عام کی فقید المثال کامیابی خواتین کی جانب سے قائد تحریک کی قیادت پر بھرپور اعتماد کا مظہر ہے

متحدہ قومی موومنٹ حیدرآباد زون کے زونل انچارج محمد شریف

متحدہ قومی موومنٹ حیدرآباد زون کے زونل انچارج محمد شریف وارا کین زونل کمیٹی نے قائد تحریک الطاف حسین اور حق پرست عوام بالخصوص خواتین کو کراچی

میں ہونے والے بااختیار عورت۔۔۔ مضبوط پاکستان کے عنوان سے جلسہ عام کی شاندار کامیابی پر مبارکباد پیش کرتے ہوئے اپنے مشترکہ بیان میں کیا

حیدرآباد۔۔۔ 20 فروری 2012ء

متحدہ قومی موومنٹ حیدرآباد زون کے زونل انچارج محمد شریف وارا کین زونل کمیٹی نے کہا ہے کہ بااختیار عورت۔۔۔ مضبوط پاکستان جلسہ عام کی فقید المثال کامیابی خواتین کی جانب سے قائد تحریک جناب الطاف حسین کی قیادت پر بھرپور اعتماد کا مظہر ہے۔ ان خیالات کا اظہار انہوں نے قائد تحریک الطاف حسین اور حق پرست عوام بالخصوص خواتین کو کراچی میں ہونے والے بااختیار عورت۔۔۔ مضبوط پاکستان کے عنوان سے جلسہ عام کی شاندار کامیابی پر مبارکباد پیش کرتے ہوئے اپنے مشترکہ بیان میں کیا۔ انہوں نے مذید کہا کہ اس جلسہ کی تاریخ ساز کامیابی ملک میں خواتین پر ہونے والے ظلم اور نا انصافی کے خاتمے، ہم کردار ادا کریں گی اور ملک میں رائج ظالمانہ اور فرسودہ رسومات کا رد کاروی، قرآن سے شادی و دیگر کے خاتمے میں خواتین ایم کیو ایم کے پلٹ فورم سے اپنا کلیدی کردار ادا کریں گی۔ انہوں نے کہا کہ خواتین نے لاکھوں کی تعداد میں ایم کیو ایم کے جلسہ عام میں شرکت ایک بار پھر یہ بات ثابت کر دی ہے متحدہ قومی موومنٹ کی قیادت نے ہر فورم پر پاکستان کے مظلوم عوام کی ترجمانی کر رہی ہیں اور انکی بہتر طریقے سے خدمت مصروف عمل ہے۔ انہوں نے کہا کہ قائد تحریک جناب الطاف حسین کے انقلابی نظریہ کی بدولت ملک کی تاریخ میں پہلی دفعہ غریب و متوسط طبقے سے تعلق رکھنے والی خواتین کو اپنے جائز حقوق کے حصول کیلئے اقتدار کے اعلیٰ ایوانوں تک رسائی حاصل ہوئی۔ انہوں نے کہا کہ خواتین کا فقید المثال جلسے کی کامیابی اس بات کا منہ بولتا ثبوت ہے کہ مردوں کے ساتھ اس ملک کی خواتین بھی قائد تحریک جناب الطاف حسین کی قیادت میں متحد ہیں اور وہ ملک بھر سے موروثی سیاست و فرسودہ رسومات کے خاتمے کی جدوجہد میں قائد تحریک جناب الطاف حسین کی آواز پر لیک کہتے ہوئے متحدہ قومی موومنٹ کے پلیٹ فارم پر جمع ہیں۔ انہوں نے کہا کہ اس ملک کی خواتین نے ایم کیو ایم کی جانب سے ہونے والے خواتین کنوینشن بھرپور شرکت کر کے اس ملک میں مظلوم قوم بالخصوص خواتین کے مفادات کی علمبردار تحریک ایم کیو ایم کے حق میں اپنا فیصلہ دے دیا ہے۔

بااختیار خواتین ہی ملک کے مستقبل کو روشن بنا سکتی ہیں، ایم کیو ایم میرپور خاص زون

مردوں کے شانہ بشانہ خواتین بھی قائد تحریک جناب الطاف حسین کے فکر و فلسفہ کو اپناتے ہوئے تحریک میں اپنا بھرپور کردار ادا کر رہی ہیں

"بااختیار عورت، مضبوط پاکستان" میں حق پرست خواتین کی بھرپور تعداد میں شرکت کرنے اور اسے کامیاب بنانے پر انہیں زبردست خراج تحسین

میرپور خاص:۔۔۔۔۔ 20 فروری، 2012ء

متحدہ قومی موومنٹ میرپور خاص زون کے انچارج عظیم دانش وارا کین زونل کمیٹی نے ایم کیو ایم کے تحت منعقدہ خواتین کے جلسہ عام "بااختیار عورت، مضبوط پاکستان" میں حق پرست خواتین کی بھرپور تعداد میں شرکت کرنے اور اسے کامیاب بنانے پر انہیں زبردست خراج تحسین اور مبارکباد پیش کرتے ہوئے کہا ہے کہ بااختیار خواتین ہی ملک کے مستقبل کو روشن بنا سکتی ہیں، اپنے ایک بیان میں انہوں نے کہا کہ پاکستان میں سرمایہ داروں، وڈیروں، جاگیرداروں نے اپنے مال و دولت اور جاگیریں بچانے کیلئے خواتین کے حقوق کو پامال کیا اور انہیں ذلت آمیز زندگی گزارنے پر مجبور کیا لیکن قائد تحریک جناب الطاف حسین ملک کے واحد لیڈر ہیں کہ جنہوں نے اپنے اسلام کی روایات کو زندہ رکھتے ہوئے خواتین کو معاشرے میں عزت و احترام اور تحفظ فراہم کیا اور انہیں بھرپور سیاسی کردار ادا کرنے کا موقع دیا، یہی وجہ ہے کہ آج مردوں کے شانہ بشانہ خواتین بھی قائد تحریک جناب الطاف حسین کے فکر و فلسفہ کو اپناتے ہوئے تحریک میں اپنا بھرپور کردار ادا کر رہی ہیں۔

